

---

Vatuka Upanishad

वटुकूपनिषत्

Document Information



---

Text title : vaTukopaniShat

File name : vaTukopaniShat.itx

Category : upanishhat, shiva, upanishad

Location : doc\_upanishhat

Proofread by : Kasturi navya sahiti kasturinsahiti at gmail.com

Description-comments : aprakAshitA upaniShadaH

Latest update : March 20, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 20, 2020

*sanskritdocuments.org*

---



ವಟುಕೋಪನಿಷತ್



ಅಥ ವಟುಕೋಪನಿಷದಂ ವ್ಯಾಖ್ಯಾಸ್ಯಾಮಃ |  
ವಾಲಾಗ್ರಮಾತ್ರಂ ಹೃದಯಸ್ಯ ಮಧ್ಯೇ ವಿಶ್ವಂ ದೇವ ಜಾತರೂಪಂ ವರೇಣ್ಯಮ್ |  
ತಮಾತ್ಮಸ್ಥಂ ಯೇನುಪಶ್ಯಂತಿ ಧೀರಾಸ್ತೇಷಾಂ ಶಾಂತಿಭಗವಿತಾ ನೇತರೇಷಾಂ  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಬ್ರಹ್ಮಾ ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ವಿಪ್ರಾಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ರುದ್ರಾಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚೇಂದ್ರಾಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಗ್ನಿಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ವಾಯುಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸೂರ್ಯಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸೋಮಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಗ್ರಹಾಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚೋಪಗ್ರಹಾಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಭೂಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಭುವಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸ್ವಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಂತರಿಕ್ಷಂ ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ದ್ಯೌಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಪಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ತೇಜಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಕಾಲಸ್ತಸ್ಮೈ ವೈ ನಮೋ ನಮಃ ||  
ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಮೃತ್ಯುಸ್ತಸ್ಮೈ ವೈ ನಮೋ ನಮಃ |  
ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಮೃತ್ಯುಸ್ತಸ್ಮೈ ವೈ ನಮೋ ನಮಃ ||

ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಕಾಶಸ್ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ವಿಶ್ವಂ ತಸ್ಮೈ ವೈ ನಮೋ ನಮಃ ||  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಶುಕ್ಲಂ ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ದಂಭಸ್ತಸ್ಮೈ ವೈ ನಮೋ ನಮಃ ||  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚಾದಂಭಸ್ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾತ್ ಯಶ್ಚ ಸೂಕ್ಷ್ಮಂ ತಸ್ಮೈ ವೈ ನಮೋ ನಮಃ ||  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸೂಲಂ ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಕೃಷ್ಣಸ್ತಸ್ಮೈ ವೈ ನಮೋ ನಮಃ ||  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚಾಕೃಷ್ಣಸ್ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸತ್ಯಂ ತಸ್ಮೈ ವೈ ನಮೋ ನಮಃ |  
 ಯೋ ವೈ ವಟುಕಃ ಸ ಭಗವಾನ್ ಯಶ್ಚ ಸರ್ವಂ ತಸ್ಮೈ ವೈ ನಮೋ ನಮಃ ||

ಭೂಸ್ತೇ ಆದಿರ್ಮಧ್ಯಂ ಭುವಃ ಸ್ವಸ್ತೇ ಶೀರ್ಷಂ ವಿಶ್ವರೂಪೋಽಸಿ ಬ್ರಹ್ಮೈಕಸ್ತ್ವಂ  
 ದ್ವಿಧಾ ತ್ರಿಧಾ ಬುದ್ಧಿಸ್ತ್ವಂ ಶಾಂತಿಸ್ತ್ವಂ ಪುಷ್ಪಿಸ್ತ್ವಂ ಹುತಮಹುತಂ  
 ದತ್ತಮದತ್ತಂ ಸರ್ವಮಸರ್ವಂ ವಿಶ್ವಮವಿಶ್ವಂ ಕೃತಮಕೃತಂ ಪರಮಪರಂ  
 ಪರಾಯಣಂ ಚ ತ್ವಮ್ | ಅಪಾಮ ಸೋಮಮಮೃತಾ ಅಭೂಮಾಗನ್ತ  
 ಜ್ಯೋತಿರವಿದಾಮ

ದೇವಾನ್ | ಕಿಂ ನೂನಮಸ್ಮಾನ್ಕೃಣವದರಾತಿಃ ಕಿಮು ಧೂರ್ತಿರಮೃತಂ ಮರ್ತ್ಯಸ್ಯ |  
 ಸೋಮಸೂರ್ಯಪುರಸ್ತಾತ್ ಸೂಕ್ಷ್ಮಃ ಪುರುಷಃ | ಸರ್ವಂ ಜಗದ್ಧಿತಂ ವಾ ಏತದಕ್ಷರಂ  
 ಪ್ರಾಜಾಪತ್ಯಂ ಸೂಕ್ಷ್ಮಂ ಸೌಮ್ಯಂ ಪುರುಷಂ ಗ್ರಾಹ್ಯಮಗ್ರಾಹ್ಯೇಣ ಭಾವಂ ಭಾವೇನ  
 ಸೌಮ್ಯಂ ಸೌಮ್ಯೇನ ಸೂಕ್ಷ್ಮಂ ಸೂಕ್ಷ್ಮೇಣ ವಾಯವ್ಯಂ ವಾಯವ್ಯೇನ ಗ್ರಸತಿ ಸ್ವೇನ  
 ತೇಜಸಾ ತಸ್ಮಾದುಪಸಹತ್ರೇ ಮಹಾಗ್ರಾಸಾಯ ವೈ ನಮೋ ನಮಃ ||

ಹೃದಿಸ್ತಾ ದೇವತಾಃ ಸರ್ವಾ ಹೃದಿ ಪ್ರಾಣಾಃ ಪ್ರತಿಷ್ಠಿತಾಃ |  
 ಹೃದಿ ತ್ವಮಸಿ ಯೋ ನಿತ್ಯಂ ತಿಸ್ರೋ ಮಾತ್ರಾಃ ಪರಸ್ತು ಸಃ ||

ತಸ್ಯೋತ್ತರತಃ ಶಿರೋ ದಕ್ಷಿಣತಃ ಪಾದೌ ಯ ಉತ್ತರತಃ ಸ ಓಂಕಾರೋ ಯ  
 ಓಂಕಾರಃ ಸ ಪ್ರಣವೋ ಯಃ ಪ್ರಣವಃ ಸ ಸರ್ವವ್ಯಾಪೀ ಯಃ ಸರ್ವವ್ಯಾಪೀ  
 ಸೋಽನಂತೋ

ಯೋಽನಂತಸ್ತತ್ತಾರಂ ಯತ್ತಾರಂ ತತ್ಸೂಕ್ಷ್ಮಂ ಯತ್ಸೂಕ್ಷ್ಮಂ ತಚ್ಚೂಕ್ಷಂ ಯಚ್ಚೂಕ್ಷಂ  
 ತದ್ವೈದ್ಯುತಂ ಯದ್ವೈದ್ಯುತಂ ತತ್ಪರಂ ಬ್ರಹ್ಮ ಯತ್ಪರಂ ಬ್ರಹ್ಮ ಸ ಏಕೋ ಯ ಏಕಃ  
 ಸ ರುದ್ರೋ ಯೋ ರುದ್ರಃ ಸ ಈಶಾನೋ ಯ ಈಶಾನಃ ಸ ಭಗವಾನ್ ಮಹೇಶ್ವರೋ ಯೋ  
 ಭಗವಾನ್

ಮಹೇಶ್ವರಃ ಸ ಭಗವಾನ್ ವಟುಕೇಶ್ವರೋ ಯೋ ಭಗವಾನ್ ವಟುಕೇಶ್ವರಃ ||

ಅಥ ಕಸ್ಮಾದುಚ್ಯತ ಓಂಕಾರೋ ಯಸ್ಮಾದುಚ್ಚಾರ್ಯಮಾಣ ಏವ

ಪ್ರಾಣಾನೂರ್ಧ್ವಮುತ್ಸಾಮಯತಿ ತಸ್ಮಾದುಚ್ಯತ ಓಂಕಾರಃ | ಅಥ ಕಸ್ಮಾದುಚ್ಯತೇ ಪ್ರಾಣವೋ ಯಸ್ಮಾದುಚ್ಚಾರ್ಯಮಾಣ ಏವ ಋಗ್ಯಜುಸ್ಸಾಮಾಧರ್ವಾಂಗಿರಸಂ ಬ್ರಹ್ಮ ಬ್ರಾಹ್ಮಣೇಭ್ಯಃ ಪ್ರಾಣಾಮಯತಿ ನಾಮಯತಿ ಚ ತಸ್ಮಾದುಚ್ಯತೇ ಪ್ರಾಣವಃ |

ಅಥ ಕಸ್ಮಾದುಚ್ಯತೇ ಸರ್ವವ್ಯಾಪೀ ಯಸ್ಮಾದುಚ್ಚಾರ್ಯಮಾಣ ಏವ ಸರ್ವಾನ್ ಲೋಕಾನ್

ವ್ಯಾಪ್ನೋತಿ ಸ್ನೇಹೋ ಯಥಾ ಪಲಲಪಿಂಡಮಿವ ಶಾಂತರೂಪಮೋತಪ್ರೋತಮನುಪ್ರಾಪ್ನೋ

ವ್ಯತಿಷಕ್ತಶ್ಚ ತಸ್ಮಾದುಚ್ಯತೇ ಸರ್ವವ್ಯಾಪೀ | ಅಥ ಕಸ್ಮಾದುಚ್ಯತೇನಂತೋ

ಯಸ್ಮಾದುಚ್ಚಾರ್ಯಮಾಣ ಏವ ತಿಯಗೂರ್ಧ್ವಮಧಸ್ತಾಚ್ಚಾಸ್ತಾಂತೋ ನೋಪಲಭ್ಯತೇ

ತಸ್ಮಾದುಚ್ಯತೇನಂತಃ | ಅಥ ಕಸ್ಮಾದುಚ್ಯತೇ ತಾರಂ ಯಸ್ಮಾದುಚ್ಚಾರ್ಯಮಾಣ

ಏವ ಗರ್ಭಜನ್ಮವ್ಯಾಧಿಜರಾಮರಣಸಂಸಾರಮಹಾಭಯಾತ್ತರಯತಿ ತ್ರಾಯತೇ ಚ

ತಸ್ಮಾದುಚ್ಯತೇ ತಾರಮ್ | ಅಥ ಕಸ್ಮಾದುಚ್ಯತೇ ಸೂಕ್ಷ್ಮಂ ಯಸ್ಮಾದುಚ್ಚಾರ್ಯಮಾಣ

ಏವ ಸೂಕ್ಷ್ಮೈ ಭೂತ್ವಾ ಶರೀರಾಣ್ಯಧಿಷ್ಠತಿ ಸರ್ವಾಣಿ ಚಾಂಗಾನ್ಯಭಿಮೃಶತಿ

ತಸ್ಮಾದುಚ್ಯತೇ ಸೂಕ್ಷ್ಮಮ್ | ಅಥ ಕಸ್ಮಾದುಚ್ಯತೇ ಶುಕ್ಲಂ ಯಸ್ಮಾದುಚ್ಚಾರ್ಯಮಾಣ

ತವ ಕ್ಲಂದತೇ ಕ್ಲಾಮಯತಿ ಚ ತಸ್ಮಾದುಚ್ಯತೇ ಶುಕ್ಲಮ್ | ಅಥ ಕಸ್ಮಾದುಚ್ಯತೇ

ವೈದ್ಯತಂ ಯಸ್ಮಾದುಚ್ಚಾರ್ಯಮಾಣ ಏವಾವ್ಯಕ್ತೇ ಮಹತಿ ತಮಸಿ ದ್ಯೋತಯತಿ

ತಸ್ಮಾದುಚ್ಯತೇ ವೈದ್ಯತಮ್ | ಅಥ ಕಸ್ಮಾದುಚ್ಯತೇ ಪರಂ ಬ್ರಹ್ಮ ಯಸ್ಮಾತ್

ಪರಮಪರಂ ಪರಾಯಣಂ ಚ ಬೃಹದ್ಭೂತತ್ವಾ ಬೃಹಯತಿ ತಸ್ಮಾದುಚ್ಯತೇ

ಪರಂ ಬ್ರಹ್ಮ | ಅಥ ಕಸ್ಮಾದುಚ್ಯತ ಏಕೋ ಯಃ ಸರ್ವಾನ್ ಪ್ರಾಣಾನ್ ಸಂಭಕ್ಷ್ಯ

ಸಂಭಕ್ಷಣೇನಾಜಃ ಸಂಸೃಜತಿ ವಿಸೃಜತಿ ತೀರ್ಥಮೇಕೇ ವ್ರಜಂತಿ ತೀರ್ಥಮೇಕೇ

ದಕ್ಷಿಣಾಃ ಪ್ರತ್ಯಂಚ ಉದಂಚ ಪ್ರಾಂಚೋಽಭಿವ್ರಜಂತೈಕ ತೇಷಾಂ ಸರ್ವೇಷಾಮಿಹ

ಸದ್ಗತಿಃ | ಸಾಕಂ ಸ ಏಕೋ ಭೂತಶ್ಚರತಿ ಪ್ರಜಾನಾಂ ತಸ್ಮಾದುಚ್ಯತ ಏಕಃ |

ಅಥ ಕಸ್ಮಾದುಚ್ಯತೇ ರುದ್ರೋ ಯಸ್ಮಾದ್ಯುಷಿಭಿನಾನ್ಯೈರ್ಭಕ್ತೈರ್ಯುತಮಸ್ಯ

ರೂಪಮುಪಲಭ್ಯತೇ ತಸ್ಮಾದುಚ್ಯತೇ ರುದ್ರಃ | ಅಥ ಕಸ್ಮಾದುಚ್ಯತ ಈಶಾನೋ

ಯಃ ಸರ್ವಾನ್ ದೇವಾನೀಶತ ಈಶಾನೀಭಿರ್ಜನನೀಭಿಶ್ಚ ಪರಮಶಕ್ತಿಭಿಃ |

ಅಭಿ ತ್ವಾ ಶೂರ ನೋನುಮೋಽದುಗ್ಮಾ ಇವ ಧೇನವಃ | ಈಶಾನಮಸ್ಯ ಜಗತಃ

ಸುವದ್ಯಶಮೀಶಾನಮಿಂದ್ರ ತಸ್ತುಷಃ | ತಸ್ಮಾದುಚ್ಯತ ಈಶಾನಃ |

ಅಥ ಕಸ್ಮಾದುಚ್ಯತೇ ಭಗವಾನ್ ಮಹೇಶ್ವರೋ ಯಸ್ಮಾದ್ಯುಕ್ತಾ ಜ್ಞಾನೇನ

ಭಜಂತ್ಯನುಗೃಹ್ಣಾತಿ ಚ ವಾಚಂ ಸಂಸೃಜತಿ ವಿಸೃಜತಿ ಚ ಸರ್ವಾನ್ ಭಾವಾನ್

ಪರಿತ್ಯಜ್ಯಾತ್ಯಜ್ಞಾನೇನ ಯೋಗೈಶ್ವರ್ಯೇಣ ಮಹತಿ ಮಹೀಯತೇ ತಸ್ಮಾದುಚ್ಯತೇ

ಭಗವಾನ್ ಮಹೇಶ್ವರಃ | ಅಥ ಕಸ್ಮಾದುಚ್ಯತೇ ಭಗವಾನ್ ವಟುಕೇಶ್ವರೋ  
ಯಸ್ಮಾದಂತರ್ಜಲೌಷಧಿವೀರುಧಾನಾವಿಶ್ವೇಮಂ ವಿಶ್ವಂ ಭುವನಾನಿ ವಾ ಅವತೇ  
ತಸ್ಮಾದುಚ್ಯತೇ ಭಗವಾನ್ ವಟುಕೇಶ್ವರಃ | ತದೇತದ್ಬುದ್ಧಚರಿತಮ್ ||

ಏಕೋ ಹ ದೇವಃ ಪ್ರದಿಶೋ ನು ಸರ್ವಾಃ  
ಪೂರ್ವೋ ಹ ಜಾತಃ ಸ ಉ ಗರ್ಭೇ ಅಂತಃ |  
ಸ ಏವ ಜಾತಃ ಸ ಜನಿಷ್ಯಮಾಣಃ  
ಪ್ರತ್ಯಜ್ಜನಾಸ್ತಿಷ್ಠತಿ ಸರ್ವತೋಮುಖಃ ||

ಏಕೋ ವಟುಕೋ ನ ದ್ವಿತೀಯಾಯ ತಸ್ಮೈ  
ಯ ಇಮಾನ್ ಲೋಕಾನೀಶತ ಈಶನೀಭಿಃ |  
ಪ್ರತ್ಯಜ್ಜನಾಸ್ತಿಷ್ಠತಿ ಸಂಚುಕೋಚಾಂತಕಾಲೇ  
ಸಂಸೃಜ್ಯ ವಿಶ್ವಾ ಭುವನಾನಿ ಗೋಪ್ತಾ ||

ಯಸ್ಮಿನ್ ಕ್ರೋಧಂ ಯಾಂ ಚ ತೃಷ್ಣಾಂ ಕ್ಷಮಾಂ ಚ  
ಹ್ಯಕ್ಷಮಾಂ ಹಿತ್ವಾ ಹೇತುಜಾಲಸ್ಯ ಮೂಲಮ್ |  
ಬುದ್ಧ್ಯಾ ಸಂಚಿತಂ ಸ್ಥಾಪಯಿತ್ವಾ ತು ರುದ್ರೇ  
ಶಾಶ್ವತ ವೈ ರುದ್ರಮೇಕತ್ವಮಾಹುಃ ||

ವಟುಕೋ ಹಿ ಶಾಶ್ವತೇನ ಪುರಾಣೇನ  
ವೇಷಮೂರ್ಚೇಣ ತಪಸಾ ನಿಯಂತಾ ||

ಅಗ್ನಿರಿತಿ ಭಸ್ಮ ವಾಯುರಿತಿ ಭಸ್ಮ ಜಲಮಿತಿ ಭಸ್ಮ ಸ್ಥಲಮಿತಿ ಭಸ್ಮ ವೈಶ್ವೇಮೇತಿ  
ಭಸ್ಮ ಸರ್ವಂ ಹ ವೇದಂ ಭಸ್ಮ ಮನ ಏತಾನಿ ಚಕ್ಷುಷಿ ಯಸ್ಮಾದ್ವ್ಯತಮಿದಂ  
ಪಾಶುಪತಂ ಯದ್ವಸ್ತನಾಂಗಾನಿ ಸಂಸ್ಪೃಶೇತ್ಸ್ಮಾದ್ಭ್ರಹ್ಮ ತದೇತದ್ವಟುಕಂ  
ಪಶುಪಾಶವಿಮೋಕ್ಷಣಾಯ ||

ಯಸ್ಮಿನ್ನಿದಂ ಸರ್ವಮೋತಪೋತಂ  
ತಸ್ಮಾದನ್ಯನ್ನ ಪರಂ ಕಿಂಚನಾಸ್ತಿ |  
ನ ತಸ್ಮಾತ್ ಪೂರ್ವಂ ನ ಪರಂ ತದಸ್ತಿ  
ನ ಭೂತಂ ನೋತ ಭವ್ಯಂ ಯದಾಸೀತ್ ||

ಅಕ್ಷರಾಜ್ಞಾಯತೇ ಕಾಲಃ ಕಾಲಾದ್ವ್ಯಾಪಕ ಉಚ್ಯತೇ |  
ವ್ಯಾಪಕೋ ಹಿ ಭಗವಾನ್ ವಟುಕೋ ಭೋಗಾಯಮಾನೋ ಯದಾ ಶೇತೇ ರುದ್ರಸ್ತದಾ  
ಸಂಹರತೇ

ಪ್ರಜಾಃ | ಉಚ್ಛ್ವಾಸಿತೇ ತಮೋ ಭವತಿ ತಮಸ ಆಪೋಽಪ್ಸುಂಗುಲ್ಯಾ ಮಧಿತೇ  
ಮಧಿತಂ ಶಿಶಿರೇ ಶಿಶಿರಂ ಮಧ್ಯಮಾನಂ ಘೇನಂ ಭವತಿ ಘೇನಾದಂಡಂ

ಭವತ್ಯಂಡಾದ್ಯುಹ್ಯಾ ಭವತಿ ಬ್ರಹ್ಮಣೋ ವಾಯುರ್ವಾಯೋರೋಂಕಾರ ಓಂಕಾರಾತ್ಸಾವಿತ್ರೀ  
ಸಾವಿತ್ರಾ್ಯ ಗಾಯತ್ರೀ ಗಾಯತ್ರಾ್ಯ ಲೋಕಾಃ ಭವಂತಿ | ಏತದ್ಧಿ ಪರಮಂ ತಪಃ | ಆಪೋ  
ಜ್ಯೋತೀ ರಸೋಽಮೃತಂ ಬ್ರಹ್ಮ ಭೂರ್ಭುವಃಸ್ವರೋಂ ನಮ ಇತಿ ||

ಯ ಇಮಾಂ ವಟುಕೋಪನಿಷದಂ ಬ್ರಾಹ್ಮಣೋಽಧೀತೇಽಶ್ವೋತ್ರಿಯಃ ಶ್ವೋತ್ರಿಯೋ  
ಭವತಿ |

ಅನುಪನೀತ ಉಪನೀತೋ ಭವತಿ | ಸ ಹಾಗ್ನಿಪೂತೋ ಭವತಿ | ಸ ವಾಯುಪೂತೋ  
ಭವತಿ | ಸ ಸೂರ್ಯಪೂತೋ ಭವತಿ | ಸ ಸೋಮಪೂತೋ ಭವತಿ | ಸ ಸತ್ಯಪೂತೋ  
ಭವತಿ | ಸ ಸರ್ವಪೂತೋ ಭವತಿ | ಸ ಸರ್ವೈದೇವರೈನುಜ್ಞಾತೋ ಭವತಿ |  
ಸ ಸರ್ವೈವೇದೈರನುಧ್ಯಾತೋ ಭವತಿ | ಸ ಸರ್ವೇಷು ತೀರ್ಥೇಷು ಸ್ನಾತೋ ಭವತಿ |  
ಸ ಸರ್ವವಿದ್ಭವತಿ | ಸ ಸರ್ವಾಯುರಾರೋಗ್ಯವಾನ್ ಭವತಿ | ಸ ಕಾಲಜ್ಞಾನೀ ಭವತಿ |  
ಸ ಗುರ್ವನುಗ್ರಹಭಾಗೀ ಭವತಿ | ಇತ್ಯೇವಂ ಭಗವದ್ವಟುಕೇಶ್ವರಂ ಯಃ ಸ್ತೌತಿ  
ಸ ವೇದ್ಯಂ ವೇದೇತಿ ||

(ಶೈವ-ಉಪನಿಷದಃ)

ಇತ್ಯಾಧರ್ವಣರಹಸ್ಯೇ ವಟುಕೋಪನಿಷತ್ ಸಮಾಪ್ತಾ |

Proofread by Kasturi navya sahiti

---



*Vatuka Upanishad*

pdf was typeset on March 20, 2020



Please send corrections to [sanskrit@cheerful.com](mailto:sanskrit@cheerful.com)

